

**प्रभावन** पुं. (तत्.) प्रभावित करना, प्रभावित होना, प्रकाश युक्त करना भौ. किसी सुग्राही फोटोग्राफी प्लेट को प्रकाश से प्रभावित होने के लिए खोल देना exposure

**प्रभावन क्षमता** पुं. (तत्.) प्रभाव डालने, डलवाने या प्रभावित करने की सामर्थ्य अथवा शक्ति किसी विशेष आधार पर या विशेष दृष्टिकोण से कोई सुविधा या लाभ प्राप्त कर लेने का साधन या जरिया, असर कारिता।

**प्रभावना** स.क्रि. (तद्.) प्रभाव, प्रकाश से युक्त करना दर्श. सम्यक् दर्शन- ज्ञान चरित्र के प्रभाव से आत्मा को प्रकाशमान करना; भाषण, तप, दया, अहिंसा आदि के द्वारा विरोधियों पर विजय प्राप्त करते हुए धर्म का प्रचार करना।

**प्रभाववाद** पुं. (तत्.) साहित्य, कला आदि के क्षेत्र में एक मत जिसके अनुसार किसी दृश्य, मनोभाव, व्यक्ति या पदार्थ के द्वारा मन पर पड़े हुए प्रभाव को, विवरण या व्याख्या के द्वारा नहीं, कुछ रेखाओं के द्वारा या दृश्य आदि के तत्काल उत्पन्न प्रभाव के चित्रण द्वारा व्यक्ति किया जाता है।

**प्रभावशाली** वि. (तद्.) जिसका दूसरों पर यथेष्ट या बहुत प्रभाव पड़ता हो, तेजस्वी, परिणामकारी, फलप्रद।

**प्रभावसीमा** स्त्री. (तत्.) वह स्तर, बिंदु, क्षेत्र या कार्य जहाँ तक किसी वस्तु, व्यक्ति या घटना आदि का असर पड़ता या पड़ सकता हो और उस हद के बाद वह बेसअर हो जाए।

**प्रभावित** वि. (तत्.) जिस पर किसी का प्रभाव पड़ा हो, असर में आया हुआ।

**प्रभाविता** स्त्री. (तत्.) दूसरे के कार्यों और विचारों पर नियंत्रण रखने की प्रवृत्ति।

**प्रभावी** वि. (तत्.) 1. जिसका प्रभाव पड़ता हो, या पड़नेवाला हो या पड़ा हो, पुरअसर, प्रभावोत्पादक, प्रभावकारी, असरवाला, असरदार 2. कारगर, फूल देने वाला, कारगर, परिणामकारी 3. शक्तिशाली 4. तेजस्वी, सबसे बढ़कर, प्रमुख।

**प्रभास** पुं. (तत्.) सौंदर्य, दीप्ति, कांति, चमक, प्रकाश, ज्योति।

**प्रभासक** वि. (तत्.) प्रकाशित करने वाला, चमकाने वाला, चमकदार बनाने वाला, दीप्त या प्रदीप्त करने वाला, उज्ज्वल करने वाला, चटकीला करने वाला, आकर्षक बनाने वाला, चमक-दमक देने वाला, द्युतिमान करने वाला।

**प्रभासन** पुं. (तत्.) दे. प्रभास।

**प्रभु** पुं. (तत्.) 1. राज्यपाल, अधिपति, राजा, स्वामी, मालिक 2. राजा या सर्वोच्च अधिकारी 3. परमात्मा ईश्वर, विष्णु, शिव, ब्रह्मा, गणेश आदि देवता या उनका आदरपूर्ण संबोधन 4. गुरु, महात्मा या पूज्य पुरुष का आदरपूर्ण संबोधन वि. शक्तिशाली, बलवान्, अधिकार प्राप्त, जिसे अधिकार हो।

**प्रभुता** स्त्री. (तत्.) 1. प्रभु या ईश्वर होने का भाव या अवस्था, प्रभुत्व 2. गौरव 3. स्वामित्व, मालिकपन, शासन या राज्य करने का अधिकार, शासनाधिकार 4. महत्व, बड़प्पन 5. वैभव, ऐश्वर्य, शक्ति 6. प्रभाव, असर, ऐसा प्रभावपूर्ण और प्रबल अधिकार जिसके समक्ष कोई कुछ न कुछ कर सके।

**प्रभुता संपन्न** वि. (तत्.) प्रभुसत्ताधारी, प्रभुसत्ता से युक्त।

**प्रभुत्व** पुं. (तत्.) दे. प्रभुता।

**प्रभुसत्ता** स्त्री. (तत्.) किसी देश राज्य या अन्य किसी क्षेत्र पर पूर्ण अधिकार की स्थिति, पूर्ण सत्ता, सभी प्रकार के सर्वोच्च अधिकारों से युक्त जिससे ऊपर कोई न हो और वह अपने निर्णय के लिए पूर्ण स्वतंत्र हो।

**प्रभुसत्ता संपन्न** वि. (तत्.) दे. प्रभुता संपन्न।

**प्रभूत** वि. (तत्.) 1. जो अच्छी तरह हो चुका हो; उत्पन्न, उद्भूत, निकला हुआ, उद्गत 2. बहुत अधिक, विपुल, असंख्य, अनेक 3. प्रचुर 4. पूर्ण, परिपक्व 5. ऊँचा, उत्तुंग, उन्नत 6. यथेष्ट, पर्याप्त, प्रधानत्व में काफी, अधिकाधिक 7. लंबा।